

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmadbhāgavatē daśamaskandhē

॥ śrī akrūrastutiḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī akrūrastutiḥ ॥

akrūra uvāca

*natō'smyahaṃ tvākhilahētuhētum
nārāyaṇaṃ pūruṣamādyamavyayam |
yannābhijātādaravindakōśād
brahmā'virāsīd yata ēṣa lōkaḥ ॥ 1 ॥*

*bhūstōyamagniḥ pavanaḥ khamādiḥ
mahānajādirmana indriyāṇi |
sarvēndriyārthā vibudhāśca sarvē
yē hētavastē jagatō'ṅabhūtāḥ ॥ 2 ॥*

*naitē svarūpaṃ vidurātmanastē
hyajādayō'nātmatayā gṛhītāḥ |
ajō'nubaddhaḥ sa guṇairajāyā
guṇāt paraṃ vēda na tē svarūpam ॥ 3 ॥*

*tvāṃ yōginō yajantyaddhā mahāpuruṣamīśvaram |
sādhyātmaṃ sādhibhūtaṃ ca sādhaivaṃ ca sādhaṃ ॥ 4 ॥*

*trayyā ca vidyayā kēcit tvāṃ vai vaitānikā dvijāḥ |
yajantē vitatairyajñairnānārūpāmarākhyayā ॥ 5 ॥*

*ēkē tvākhilakarmāṇi saṃnyasyōpaśamaṃ gatāḥ |
jñāninō jñānayajñēna yajanti jñānavigraham ॥ 6 ॥*

anyē ca saṃskṛtātmānō vidhinābhīhitēna tē |
yajanti tvanmayāstvām vai bahumūrtyēkamūrtikam || 7 ||

tvāmēvānyē śivōktēna mārgēṇa śivarūpiṇam |
bahvācāryavibhēdēna bhagavān samupāsate || 8 ||

sarva ēva yajanti tvām sarvadēvamayēśvaram |
yē'pyanyadēvatābhaktā yadyapyanyadhiyaḥ prabhō || 9 ||

yathādriprabhavā nadyaḥ parjanyaḥpūritāḥ prabhō |
viśanti sarvataḥ sindhum tadvattvām gatayō'ntataḥ || 10 ||

sattvaṃ rajastama iti bhavataḥ prakṛtērguṇāḥ |
tēṣu hi prakṛtāḥ prōtā ābrahmasthāvarādayaḥ || 11 ||

tubhyaṃ namastē'stvaviṣaktadṛṣṭayē
sarvātmanē sarvadhīyāṃ ca sākṣiṇē |
guṇapravāhō'yamavidyayā kṛtaḥ
pravartatē dēvaṅtiryagātmasu || 12 ||

agnirmukhaṃ tē'vaniraṅghrirīkṣaṇaṃ
sūryō nabhō nābhirathō diśaḥ śrutīḥ |
dyauḥ kaṃ surēndrāstava bāhavō'rṇavāḥ
kukṣirmarut prāṇabalaṃ prakalpitam || 13 ||

rōmāṇi vṛkṣausadhayaḥ śirōruhā
mēghāḥ parasyāsthinakhāni tē'drayaḥ |
nimēṣaṇaṃ rātryahanī prajāpatīḥ
mēḍhrastu vṛṣṭistava vīryamiṣyatē || 14 ||

tvayyavyayātman puruṣē prakalpitā

lōkāḥ sapālā bahujīvasaṅkulāḥ |

yathā jalē sajjihatē jalaukasō -

'pyudumbarē vā maśakā manōmayē || 15 ||

yāni yānīha rūpāṇi krīḍanārthaṃ bibharṣi hi |

tairāmṛṣṭaśucō lōkā mudā gāyanti tē yaśaḥ || 16 ||

namaḥ kāraṇamatsyāya pralayābdhicarāya ca |

hayaśīrṣṇē namastubhyaṃ madhukaiṭabhamṛtyavē || 17 ||

akūpārāya bṛhatē namō mandaradhāriṇē |

kṣityuddhāravihārāya namaḥ sūkaramūrtayē || 18 ||

namastē'dbhutasimhāya sādhumlōkabhayāpaha |

vāmanāya namastubhyaṃ krāntatribhuvanāya ca || 19 ||

namō bhṛgūṇāṃ patayē dr̥ptakṣatravanacchidē |

namastē raghuvaryāya rāvāṇāntakarāya ca || 20 ||

namastē vāsudēvāya namaḥ saṅkarṣaṇāya ca |

pradyumnāyāniruddhāya sātvatāṃ patayē namaḥ || 21 ||

namō buddhāya śuddhāya daityadānavamōhinē |

mlēcchaprāyakṣatrahāntre namastē kalkirūpiṇē || 22 ||

bhagavañjīvalōkō'yaṃ mōhitastava māyayā |

ahaṃ mamētyasadgrāhō bhrāmyatē karmavartmasu || 23 ||

ahaṃ cātmātmajāgāradārārthasvajanādiṣu |

bhramāmi svapnakalpēṣu mūḍhaḥ satyadhiyā vibhō || 24 ||

*anityānātmaduḥkhēṣu viparyayamatirhyaham |
dvandvārāmastamōviṣṭō na jānē tvā'tmanah priyam || 25 ||*

*yathā'budhō jalaṃ hitvā praticchannaṃ tadudbhavaiḥ |
abhyēti mṛgatṛṣṇāṃ vai tadvattvāhaṃ parāṇmukhaḥ || 26 ||*

*nōtsahē'haṃ kṛpaṇadhīḥ kāmakarmahataṃ manaḥ |
rōddhuṃ pramāthibhiścākṣairhriyamāṇamitastataḥ || 27 ||*

*sō'haṃ tavāṅghryupagatō'smyasatām durāpaṃ
taccāpyahaṃ bhavadanugraha īśa manyē |
puṃsō bhavēd yarhi saṃsaraṇāpavargaḥ
tvayyabjanābha sadupāsanayā matiḥ syāt || 28 ||*

*namō vijñānamātrāya sarvapratyayahētavē |
puruṣēsapradhānāya brahmaṇē'nantaśaktayē || 29 ||*

*namastē vāsudēvāya sarvabhūtakṣayāya ca |
hr̥ṣīkēśa namastubhyaṃ prapannaṃ pāhi mām prabhō || 30 ||*

|| iti śrī akrūrastutiḥ samāptā ||